



"O se paionia o se tasi o le tagata muamua e faia se mea," o le tala lea a Tina.

Tala o Papatisoga

Saunia e Noelle Lambert Barrus
(E faavae i se tala moni)
O lenei tala sa tupu i le ISA.

Sa faataamilo ma faamemelo atu Maria i lona ofu paepae i le faata. O le ofu lava lea e tasi na ofuina e lona tina i lona papatisoga. Sa faaleleia e Tina o le Tina o le Tina Marluce ia fetau ia Maria. O lea la ua mafai e Maria ona ofuina i lona lava papatisoga!

"E lalalelei oe!" Sa uu e Tina le lima o Maria ma faataavili o ia.

Sa ata Maria. "E mafai ona ou ofuina i le aso atoa?"
"Sei o tatou sefeina le ofuina mo lou papatisoga ina ia tumau ai le manaia ma le mama, ua lelei?" Na fai atu ai Tina.

"Ua lelei." O le a papatisoina Maria pe a atoa lona valu tausaga, ma sa ia saunia mo sina taimi. Sa alu o ia i le Peraimeri, faitau tusitusiga paia, ma e oo lava i le alu i papatisoga o ana uo. Ae o lona aso fanau sa foliga mai e mamao lava!

Sa feosofi i luga Maria ma Tina i luga o le sofa.
"Tina, o le a lou matua ina ua e papatiso?"

"Sa 16 ou tausaga."
"Oka! Aisea na e faatali umi ai?"

Sa fusi mau e Tina ia Maria. "Ona ou te lei iloa e uiga i le Ekalesia toefuataiina a Iesu Keriso seia oo i lona taimi. Ae sa amata ona ou alu i gaoioga a le Ekalesia ma ni uo. Ma o le tele o lo'u aaoaina, o le tele foi lea o lo'u manao e papatiso!"

Aisea?" O le fesili lea a Maria.
"Ona sa ou manao ia maua sou aiga e faavavau." Sa tusi atu Tina i le ata o le malumalu o loo tautau i

luga a'e o i la'ua. "Sa ou aaoaina e i ai se aso e mafai ai ona faamauina a'u i lo'u aiga i se malumalu e faavavau. O le i ai o se aiga e faavavau o la'u miti lea. Ma o le papatisoga o le laasaga muamua lea! O lea la ua taunuu la'u miti."

Sa ataata Maria. "E i ai lou Tama, Mallory, ma le pepe o Maeva! Ma d'u foi, ioe."

Ioe, e sao lelei. Ma Tinamatua Angela.
"Na papatiso Tinamatua faatasi ma oe?"

"Sa faatalitali o ia mo ni nai tausaga. Ae soo se taimi lava matou te malaga ai e latalata i le malumalu, matou te fiafia lava e tutu ma tilotilo i ai."

Sa mafaufau Maria ia Tina ma Tinamatua o tilotilo faatasi i malumalu. Ae faapefea Tama? E fia ona tausaga ina ua papatiso o ia?"

"Sa 11 o ia."
"Ma sa nofo o ia i Pasila i lona taimi?"

"E sa'o oe," o le tala lea a Tina. "O loo i ai tagata i le lalolagi atoa o loo aaoa e uiga ia Iesu ma le papatisoga. O le toatele o i latou o ni paionia."

"Paionia?"
"O se paionia o se tagata muamua e faia se mea," na faamalamalama atu ai e Tina.

Sa mafaufau Maria i lona mea. "E pei o oe le tagata muamua i lou aiga na papatiso?"

Sa lue atu le ulu o Tina ma ataata.
O le taimi lava lona, na savali atu ai Tama i

totonu o le potu ma oso i luga o le sofa.
"Tama, o oe o se paionia mo lou aiga?"

"Se mea faapena. Ina ua uma ona ou papatiso, sa ou iloa ai o Tinamatua Rosimere ua avea nei ma se tagata o le matou ekalesia! Ae e lei alu o ia i le tele o tausaga."

"E mo'i? O le a le mea na tupu?"

"Sa amata ona ou alu i le lotu. Ona amata lea ona o ou tuagane, ona sosoo ai foi lea ma Tinamatua Rosimere. E oo lava i le Tina o le Tina o le Tina

Marluce na auai!"
Na vaai faalemafaufau Maria o alu tama i le lotu na o ia lava, ona ia aumaia lea o le toatele o lona aiga faatasi ma ia.

"Oka," o le tala lea a Maria. "Ou te fiafia e faalogo i au tala. Na latou faia ia sili atu ai ona ou fiafia e papatiso."

"Faafetai mo le fai mai o nei fesili uma, Maria," o le tala lea a Tama. "E mafai la ona matou fesili atu ia te oe?"

Sa lue atu le ulu o Maria. O le a sa latou tala a fai atu ai?

Aisea e te manao ai e papatiso?"

Sa mafaufau Maria i mea sa ia aaoaina mai tusitusiga paia ma ona lagona i le lotu. "Ona ou te fia mulimuli ia Iesu ma faatasi ma lou aiga e faavavau."

Sa ataata uma Tina ma Tama, ma sa fusi e Maria ona matua. "Ua tau le mafai ona ou faatali!" ●



ATA NATUSIA E TAMMIE LYON